



# Kerala Catholic Bishops' Council (KCBC)

Secretariat, Pastoral Orientation Centre, P.B.No.2251, Palarivattom, Kochi-682025, Kerala, India  
Tel: +91-484-2805722, 2805815, Fax: +91-484-2806214  
E-mail : deputysecretarykcbc@gmail.com, www.kcbsite.com

All Kerala Press Release  
Ref: 633/KCBC/K-6/KPR/DS

12.09.18

## അന്വേഷണം വേഗത്തിൽ പൂർത്തിയാക്കി നീതി നടപ്പാക്കണം: കെസിബിസി

ജലന്ധർ ബിഷപ്പ് ഫ്രാങ്കോ മുളക്കലിനെതിരെ ഒരു സന്യാസിനി ഉന്നയിച്ച ലൈംഗിക പീഡനാരോപണത്തിന്റെ മറവിൽ, കത്തോലിക്കാസഭയെയും ബിഷപ്പുമാരെയും അടച്ചുകെട്ടിയിടുന്നതിന് സ്ഥാപിത താല്പര്യക്കാരും ചില മാധ്യമങ്ങളും അഞ്ചു കന്യാസ്ത്രീകളെ മൂന്നിൽ നിർത്തി നടത്തിക്കൊണ്ടിരിക്കുന്ന സമരപരിപാടികൾ അതിരുകടന്നതും അംഗീകരിക്കാൻ കഴിയാത്തതുമാണ്. പോലീസ് ഒരു തരത്തിലുമുള്ള സമ്മർദ്ദത്തിനു വഴങ്ങാതെ കേസന്വേഷണം എത്രയും വേഗം നീതിപൂർവകമായി പൂർത്തിയാക്കണമെന്ന് കെസിബിസി ആവശ്യപ്പെടുന്നു.

പരാതിക്കാരിയായ സന്യാസിനിയും ആരോപണവിധേയനായ ബിഷപ്പും കത്തോലിക്കാസഭയെന്ന കുടുംബത്തിലെ അംഗങ്ങളാകയാൽ അവർക്കുണ്ടാകുന്ന മുറിവും വേദനയും സഭയും പങ്കിടുന്നു. സന്യാസിനിയുടെ പരാതിയുടെ അടിസ്ഥാനത്തിൽ പോലീസ് എഫ്.ഐ.ആർ. രജിസ്റ്റർ ചെയ്തതിനെ സ്വാഗതം ചെയ്തുകൊണ്ടും നിഷ്പക്ഷമായ അന്വേഷണത്തിൽ കുറ്റവാളിയെന്ന് കാണുന്നവരെ ഈ രാജ്യത്തു നിലവിലുള്ള നിയമങ്ങൾ അനുസരിച്ച് ശിക്ഷിക്കുന്നതിൽ കത്തോലിക്കാസഭ ഒരുവിധത്തിലും തടസ്സം നിലകൊള്ളരുത് എന്ന് വ്യക്തമാക്കിക്കൊണ്ടും കെ.സി.ബി.സി.യുടെ അദ്ധ്യക്ഷൻ ആർച്ച്ബിഷപ്പ് സുസപാക്യം ആദ്യംതന്നെ പരസ്യപ്രസ്താവന നടത്തുകയുണ്ടായി. സഭാധികാരികൾക്ക് സന്യാസിനി പരാതി നൽകിയിട്ടുണ്ടെങ്കിൽ അതിന്മേൽ സഭാനിയമങ്ങളനുസരിച്ചുള്ള നടപടികളുണ്ടാകുമെന്നും അന്ന് വ്യക്തമാക്കിയിരുന്നു. ഈ നിലപാടിൽനിന്നും കത്തോലിക്കാസഭ പിന്നോട്ട് പോയിട്ടില്ല. പോയതായി ആരും ചൂണ്ടിക്കാണിച്ചിട്ടുമില്ല. ഉന്നയിക്കപ്പെട്ട ആരോപണം വളരെ ഗുരുതരമാണെന്നും, ആരോപണം തെളിയിക്കപ്പെട്ടാൽ കുറ്റവാളി - ആരായാലും - ശിക്ഷിക്കപ്പെടണമെന്നതുതന്നെയാണ് സഭയുടെ നിലപാട്.

ആരോപണവിഷയമായ സംഭവത്തിൽ സഭ ആരെയും വിധിക്കുന്നില്ല. ആരെയും നീതീകരിക്കുന്നില്ല. ക്രിമിനൽ കേസിന്റെ അന്വേഷണം പോലീസാണു നടത്തേണ്ടത്. അവരത് നിയമാനുസൃതം പൂർത്തിയാക്കട്ടെ. ചാർജ്ജ്ഷീറ്റ് കോടതിയിൽ സമർപ്പിച്ചാൽ, നിയമാനുസൃതം വിചാരണ നടത്തി കുറ്റവാളിയെ - അതാരായാലും - കോടതി ശിക്ഷിക്കട്ടെ. അതിനാണല്ലോ നിയമവാഴ്ചയെന്നു പറയുന്നത്. അതനുവദിക്കാതെ, മാധ്യമങ്ങൾ സമാന്തര അന്വേഷണവും വിചാരണയും നടത്തി കുറ്റവാളിയെ പ്രഖ്യാപിക്കുന്നത് അധർമ്മികവും അനധികൃതവുമാണ്. ക്രിമിനൽ കേസുകളിലെ മാധ്യമവിചാരണ നിയമവിരുദ്ധവും, നീതി നിഷേധവും, മനുഷ്യാവകാശ ലംഘനവുമാണെന്നു ഇന്ത്യയുടെ സുപ്രീംകോടതിതന്നെ ആവർത്തിച്ചു വിധിച്ചിട്ടുണ്ട്. ഓരോ സാക്ഷിയും പറയുന്ന കാര്യങ്ങൾ പത്രസമ്മേളനം നടത്തി പ്രസിദ്ധപ്പെടുത്താനുള്ളതല്ല. എന്നാൽ, ഈ കേസിലെ സാക്ഷിമൊഴികളെക്കുറിച്ചും പോലീസ് നീക്കങ്ങളെക്കുറിച്ചും നിരന്തരം വന്നുകൊണ്ടിരിക്കുന്ന മാധ്യമ വാർത്തകൾ തെറ്റിദ്ധാരണാജനകമാണ്.

### PRESIDENT

**MOST REV. DR. SOOSA PAKIAM**  
Archbishop of Trivandrum,  
Archbishop's House,  
Velkayambalam, Kawdiar P.O,  
Trivandrum 695 003.  
Ph: 0471 2724001, 2724002, Fax: 0471 2725001  
E-mail: archbishop@archtm.in

### VICE-PRESIDENT

**DR. YOHANON MAR CHRYSOSTOM**  
Bishop of pathanamthitta  
Santhome Catholic Bishop's House  
St. Peter's Junction  
Pathanamthitta - 689 645  
Ph: 0468-2223100, Fax: 0468-2223100  
Email: bpdiopta@gmail.com

### SECRETARY GENERAL

**MAR MATHEW MOOLAKKATT**  
Archbishop of Kottayam  
Catholic Archbishop's House,  
P.B. No. 71, Kottayam 686 001.  
Ph: 0481 2563527, 2563812, Fax: 0481 2563327  
E-mail: mammosb@yahoo.com

### DEPUTY SECRETARY GENERAL

**FR. VARGHESE VALLIKKATT**  
Pastoral Orientation Centre  
P.B. No. 2251, Kochi-682 025  
Tel: +91-484-2805722, 2805815,  
Fax: 2806214  
E-mail: vallikkatt@gmail.com

സമരം പോലീസിനെതിരെയെന്നാണു പറയുന്നതെങ്കിലും കത്തോലിക്കാസഭയ്ക്കും ബിഷപ്പുമാർക്കുമെതിരെ മുദ്രാവാക്യം വിളിക്കാനും പ്ലക്കാർഡ് പിടിക്കാനും അടിസ്ഥാനരഹിതമായ ആരോപണങ്ങൾ ഉന്നയിച്ച് വിഷലിപ്തമായ പ്രസംഗങ്ങൾ നടത്താനും സമരക്കാരും അവരുടെ അനുകൂലികളും മത്സരിക്കുകയാണ്. ഇരയെ രക്ഷിക്കാനെന്നുപറഞ്ഞ് ഇതിനൊക്കെ വ്യാപകമായ പ്രചാരണം കൊടുക്കുകയും, മുൻകൂട്ടി നിശ്ചയിച്ച അജണ്ടയ്ക്കനുസരിച്ച് ചാനൽ ചർച്ചകൾ നടത്തുകയും ചെയ്യുന്ന ചില മാധ്യമങ്ങളുടെ ഗൂഢലക്ഷ്യം നിഷ്പക്ഷമതികൾ മനസ്സിലാക്കുന്നുണ്ട്. അന്വേഷണോദ്യോഗസ്ഥരെ സമ്മർദ്ദത്തിലാക്കാനും കോടതിയെ സ്വാധീനിക്കാനും, അതിനിടയിൽ കത്തോലിക്കാസഭയെ കല്ലെറിയാനും നടത്തുന്ന ഇത്തരം സമരങ്ങൾ തികച്ചും അപലപനീയമാണ്.

സമരക്കാരുടെ ഒരു പ്രധാന ആവശ്യം ബിഷപ്പ് ഫ്രാങ്കോയെ ഉടൻ അറസ്റ്റ് ചെയ്യണമെന്നാണ്. ഒരു കേസിലെ പ്രതിയെ അറസ്റ്റ് ചെയ്യണോ, എപ്പോൾ അറസ്റ്റ് ചെയ്യണം എന്നൊക്കെ തീരുമാനിക്കുന്നത് അന്വേഷണ ഉദ്യോഗസ്ഥനാണ്; പരാതിക്കാരനല്ല. പരാതി ലഭിച്ച് അന്വേഷണം ആരംഭിച്ചാലുടൻ പ്രതിയെ അറസ്റ്റ് ചെയ്യണമെന്ന് ഒരു നിയമത്തിലും പറയുന്നില്ല. ഈ കേസിൽത്തന്നെ ബിഷപ്പ് ഫ്രാങ്കോയെ ഉടൻ അറസ്റ്റ് ചെയ്യണമെന്ന് പോലീസിനു നിർദ്ദേശം കൊടുക്കണമെന്നപേക്ഷിച്ച് ഹൈക്കോടതിയിൽ ഫയൽചെയ്യപ്പെട്ട റിട്ടു ഹർജി തള്ളിക്കൊണ്ട്, 2018 ആഗസ്റ്റ് 13-ലെ വിധിയിൽ ഹൈക്കോടതി പറഞ്ഞത്: അറസ്റ്റ് വേണമോ, വേണമെങ്കിൽ എപ്പോൾ ചെയ്യണം എന്ന് അന്വേഷണ ഉദ്യോഗസ്ഥന്റെ വിവേചനാധികാരത്തിൽപ്പെട്ട കാര്യമാണെന്നാണ്. ബിഷപ്പ് ഫ്രാങ്കോയെ അറസ്റ്റ് ചെയ്യേണ്ട സാഹചര്യം ആയിട്ടില്ല എന്ന് അന്വേഷണ ഉദ്യോഗസ്ഥൻതന്നെ മാധ്യമങ്ങളോടു പറഞ്ഞിട്ടുള്ളതാണ്. സാക്ഷിമൊഴികളിലെ പല പൊരുത്തക്കേടുകളും പരിശോധിക്കേണ്ടതുകൊണ്ടും, പരാതിക്കാരിയായ കന്യാസ്ത്രീയെയും തന്റെ ഭർത്താവിനെയും കുറിച്ച് കന്യാസ്ത്രീയുടെ ബന്ധുവായ ഒരു സ്ത്രീ സഭാധികാരികൾക്കു നൽകിയ പരാതിയിലെ വസ്തുതകളും അന്വേഷിക്കേണ്ടതുകൊണ്ടും, കേരളത്തിനുപുറത്ത് പല സംസ്ഥാനങ്ങളിലും അന്വേഷണം നടക്കുന്നതുകൊണ്ടുമാണ് അന്വേഷണം വൈകുന്നതെന്നാണ് പോലീസ് പറയുന്നത്.

നിഷ്പക്ഷമായ അന്വേഷണം നടക്കണമെന്നല്ല, ബിഷപ്പ് ഫ്രാങ്കോയെ എങ്ങനെയും അറസ്റ്റ് ചെയ്ത് ജയിലിൽ ഇടണമെന്നാണു സമരക്കാരുടെ താല്പര്യമെന്നു തോന്നുന്നു. അതെന്തായാലും പോലീസിന്റെ അന്വേഷണം നീണ്ടുപോകുന്നതിനും ബിഷപ്പ് ഫ്രാങ്കോയെ അറസ്റ്റ് ചെയ്യാത്തതിനും കത്തോലിക്കാസഭയെയും മറ്റു ബിഷപ്പുമാരെയും കുറ്റപ്പെടുത്തുന്നതിൽ യാതൊരു യുക്തിയുമില്ല. സഭ നീതിപാലിക്കുക എന്ന് മുദ്രാവാക്യം വിളിക്കുന്നതിന്റെ പ്രസക്തിയെന്താണ്? സഭ പരാതിക്കാരിക്കു നീതി നിഷേധിച്ചിട്ടില്ലല്ലോ. സഭയെയും ബിഷപ്പുമാരെയും തെരുവിൽ ചീത്തവിളിക്കുകയും അതിനു മാധ്യമങ്ങളിലൂടെ പ്രചാരണം കൊടുക്കുകയും ചെയ്യുന്നത് എന്തു നീതിയാണ്? സഹനത്തിന്റെയും ക്ഷമയുടെയും മൂല്യങ്ങളിൽ വിശ്വസിക്കുന്ന സമാധാനപ്രിയരായ ഒരു സമൂഹത്തെയും അവരുടെ ആദ്ധ്യാത്മിക നേതാക്കളെയും തിരിച്ചടി ഭയക്കാതെ അടിക്കാമെന്നുള്ള ചിന്തയല്ലേ ഇതിനു പിന്നിൽ?

പരാതിക്കാരിയായ കന്യാസ്ത്രീയ്ക്ക് സഭയിൽനിന്നും നീതികിട്ടിയിട്ടില്ല എന്ന ആരോപണത്തിൽ കഴമ്പില്ല. പരാതി നൽകിയെന്ന് പറയുന്ന കർദ്ദിനാൾ ജോർജ്ജ് ആലഞ്ചേരിക്കോ, മറ്റ് ബിഷപ്പുമാർക്കോ ജലന്ധർ ബിഷപ്പിന്റെ മേലോ മിഷണറീസ് ഓഫ് ജീസസ് കോൺഗ്രിഗേഷന്റെമേലോ അധികാരമാണുമില്ല. ബിഷപ്പ് ലൈംഗികമായി പീഡിപ്പിച്ചുവെന്ന് അവർക്കു നൽകിയ പരാതിയിൽ പരാതിക്കാരി പറഞ്ഞിരുന്നുമില്ല. വത്തിക്കാൻ പ്രതിനിധിക്കു നൽകിയെന്നു പറയുന്ന പരാതിയിന്മേൽ എത്രയുംവേഗം തീരുമാനമെടുക്കണമെന്ന് ആവശ്യപ്പെട്ടിട്ടുണ്ട്. വത്തിക്കാന്റെ ഭാഗത്തുനിന്നും ഉചിതമായ നടപടി യഥാസമയമുണ്ടാകും. അതും ക്രിമിനൽ കേസും തമ്മിൽ കൂട്ടിക്കുഴയ്ക്കേണ്ടതില്ല. വഴിവക്കിൽ സമരത്തിനിരിക്കുന്ന അഞ്ചു കന്യാസ്ത്രീകളുടെ നടപടി കളെക്കുറിച്ചും സന്നയാസ സഭയുടെ നിയമങ്ങൾ ലംഘിച്ചുള്ള ജീവിതത്തെക്കുറിച്ചും മിഷണറീസ് ഓഫ് ജീസസ് സന്നയാസ സഭ സെപ്തംബർ 10-നു പുറപ്പെടുവിച്ച പ്രസ്താവനയിൽ പറയുന്ന കാര്യങ്ങളും പ്രസക്തമാണ്.

നിയമാനുസൃതമായ അന്വേഷണങ്ങളുമായി സഭ സഹകരിക്കുമ്പോൾത്തന്നെ കത്തോലിക്കാസഭയെയും സന്നയാസജീവിതത്തെയും അവഹേളിക്കത്തക്കവിധം കുറെ സന്നയാസിനികൾ വഴിവക്കിൽ പ്ലക്കാർഡ് പിടിച്ച്, മുദ്രാവാക്യം മുഴക്കിയിരിക്കുന്നത് ഒരു കാരണവശാലും അംഗീകരിക്കുക സാധ്യമല്ല. നീതി നിർവ്വഹിക്കപ്പെടണമെന്ന നിലപാടിൽ കെ.സി.ബി.സി. ഉറച്ചുനില്ക്കുന്നു. സമരക്കാരും അനുകൂലികളും സമ്മർദ്ദ തന്ത്രം ഉപേക്ഷിച്ച്, നിഷ്പക്ഷമായും കാര്യക്ഷമമായും കേസ് അന്വേഷണം പൂർത്തിയാക്കാൻ പോലീസിനെ അനുവദിക്കുകയാണുവേണ്ടത്. എത്രയും വേഗം കേസന്വേഷണം പൂർത്തിയാക്കാൻ പോലീസ് തയ്യാറാകണം.

**ഫാ. വർഗീസ് വള്ളിക്കാട്ട്**  
ഡെപ്യൂട്ടി സെക്രട്ടറി ജനറൽ,  
ഔദ്യോഗിക വക്താവ്, കെ.സി.ബി.സി.